

പതിനാലാം കേരള നിയമസഭ

ഒൻപതാം സമ്മേളനം

2018 ഫെബ്രുവരി 05, തിങ്കൾ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

ധനകാര്യവും കയറും വകുപ്പുമന്ത്രി

വ്യവസായവും സ്പോർട്സും യുവജനകാര്യവും വകുപ്പുമന്ത്രി

വൈദ്യുതി വകുപ്പുമന്ത്രി

സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി

കൊച്ചി- പാലക്കാട് വ്യവസായ ഇടനാഴി

*181. ശ്രീ.എം. സ്വരാജ്

„ ബി.സത്യൻ

„ പി. ഉണ്ണി

„ പുരുഷൻ കടലുണ്ടി : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് വ്യവസായ വികസനത്തിൽ കുതിപ്പുണ്ടാക്കാനായി പ്രഖ്യാപിച്ച കൊച്ചി-പാലക്കാട് വ്യവസായ ഇടനാഴി പ്രാവർത്തികമാക്കാനായി ഇതുവരെ നടത്തിയ പ്രവർത്തനങ്ങൾ എന്തെല്ലാമാണ്;

(ബി) വിവിധ സ്ഥലങ്ങളിലായി സ്ഥാപിക്കാൻ ഉദ്ദേശിക്കുന്ന വിവിധോദ്ദേശ ബുഹദ് വ്യവസായ സോണുകൾക്ക് വേണ്ട സ്ഥലം ഏറ്റെടുത്ത് പ്രാരംഭ പ്രവർത്തനങ്ങൾ ആരംഭിക്കാൻ സാധിച്ചിട്ടുണ്ടോ;

(സി) കുറഞ്ഞ ചെലവിൽ പ്രകൃതി വാതകം ലഭ്യമായ സാഹചര്യത്തിൽ, കൊച്ചിയിലും പരിസരത്തും ഇത് ഇന്ധനമായി ഉപയോഗിക്കുന്ന പെട്രോകെമിക്കൽ വ്യവസായങ്ങളും മറ്റ് വാതകാധിഷ്ഠിത വ്യവസായങ്ങളും ആരംഭിക്കാനായി പ്രഖ്യാപിച്ച പദ്ധതിയുടെ പുരോഗതി അറിയിക്കാമോ?

കിഫ്ബിയുടെ പ്രവർത്തന പുരോഗതി

*182. പ്രൊഫ.കെ.യു. അരുണൻ

ശ്രീ.എ.എം. ആരിഫ്

„ ജെയിംസ് മാത്യു

„ വി. അബ്ദുറഹിമാൻ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം

മറുപടി നൽകുമോ:

- (എ) കടമെടുക്കുന്ന തുക മൂലധന ചെലവിനായി വിനിയോഗിച്ച് ആസ്തി വർദ്ധിപ്പിച്ച് സാമ്പത്തിക വളർച്ച ത്വരിതപ്പെടുത്താൻ ഉദ്ദേശിച്ച് നടപ്പിലാക്കിയ കിഫ്ബിയുടെ പ്രവർത്തന പുരോഗതി അറിയിക്കാമോ;
- (ബി) അബുവർഷം കൊണ്ട് ലക്ഷ്യമാക്കുന്ന മൂലധന നിക്ഷേപ പ്രവൃത്തികൾ എത്രയെന്നും എത്ര തുകയ്ക്കുള്ള പദ്ധതികൾ പ്രവൃത്തിപഥത്തിലായിട്ടുണ്ടെന്നും അറിയിക്കാമോ; പദ്ധതി നിർവഹണം ത്വരിതപ്പെടുത്താൻ ആവശ്യമായ നടപടിയെടുത്തിട്ടുണ്ടോ; വ്യക്തമാക്കാമോ;
- (സി) പ്രവൃത്തി നിർവഹണം നടക്കുന്ന പദ്ധതികൾക്ക് ഉടനടി പണം നൽകേണ്ടതുളളതിനാൽ അതിനുവേണ്ട ഫണ്ട് സമാഹരണം ആരംഭിച്ചിട്ടുണ്ടോ; എങ്കിൽ ഇതിനായി ഏതെല്ലാം സ്ത്രോതസ്സുകളാണ് ഉപയോഗപ്പെടുത്താൻ ഉദ്ദേശിക്കുന്നതെന്ന് വിശദമാക്കാമോ?

കൈത്തൊഴിലുകാരുടെ ഉല്പന്നങ്ങൾക്ക് വിപണന ശൃംഖല

*183. ശ്രീ.കെ.മുരളീധരൻ

,, കെ.സി.ജോസഫ്

,, എൽദോസ് പി. കുന്നപ്പള്ളിൽ

,, വി.ടി.ബൽറാം : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് കൈത്തൊഴിലുകാരുടെ ഗ്രാമങ്ങൾ സ്ഥാപിക്കുന്ന പദ്ധതി പ്രാവർത്തികമാക്കിയിട്ടുണ്ടോ; വിശദാംശം നൽകുമോ;
- (ബി) കൈത്തൊഴിലുകാരുടെ ഉല്പന്നങ്ങൾക്ക് വിപണന ശൃംഖല സ്ഥാപിക്കുന്നതിന് സ്വീകരിച്ച നടപടികൾ എന്തൊക്കെയാണ്;
- (സി) സംസ്ഥാനത്തെ കൈത്തൊഴിലുകാരുടെ സൃഷ്ടികൾ, കലാരൂപങ്ങൾ എന്നിവ പ്രദർശിപ്പിക്കുന്നതിന് മാമാങ്കം എന്ന പേരിൽ മേളകൾ സംഘടിപ്പിച്ചിട്ടുണ്ടോ; ഉണ്ടെങ്കിൽ എവിടെയൊക്കെയെന്ന് വ്യക്തമാക്കുമോ ;
- (ഡി) പരമ്പരാഗത കൈത്തൊഴിലുല്പന്നങ്ങൾ വെബ് സൈറ്റ്, സമൂഹമാധ്യമങ്ങൾ എന്നിവയിലൂടെ പ്രദർശിപ്പിക്കുന്നതിനായി സർക്കാർ തലത്തിൽ എന്തൊക്കെ പ്രോത്സാഹനങ്ങളാണ് നൽകുന്നതെന്ന് വ്യക്തമാക്കുമോ?

ദേവസ്വം ബോർഡ് അഴിമതി

*184. ശ്രീ.എം. മുക്തേഷ്

,, ആർ. രാജേഷ്

,, ഐ.ബി. സതീഷ്

,, എസ്.രാജേന്ദ്രൻ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) തിരുവിതാംകൂർ മുൻ ദേവസ്വം ബോർഡിന്റെ കാലത്ത് വലിയ തോതിലുള്ള അഴിമതി നടന്നെന്ന ആക്ഷേപത്തെക്കുറിച്ച് ഏതെങ്കിലും തരത്തിലുള്ള അന്വേഷണം നടത്തിയിരുന്നോ; വിശദാംശം

ലഭ്യമാക്കാമോ;

- (ബി) മരാമത്ത് പണികളിലും ദിവസവേതനക്കാരുടെ നിയമനത്തിലും ഉൾപ്പെടെ കോടികളുടെ വെട്ടിപ്പ് നടന്നതായുള്ള ആക്ഷേപങ്ങൾ അന്വേഷിച്ചിരുന്നോ; അഴിമതി അന്വേഷണം അട്ടിമറിക്കാൻ ശ്രദ്ധാലോചന നടത്തിയെന്ന ബോർഡിനെതിരെയുള്ള പരാതിയെക്കുറിച്ച് പരിശോധിച്ചിരുന്നോ;
- (സി) ദേവസ്വം ബോർഡ് മുൻ സെക്രട്ടറിയുൾപ്പെടെയുള്ള ഉന്നത ഉദ്യോഗസ്ഥരും ജീവനക്കാരും അഴിമതി ആരോപണം നേരിടുന്ന പശ്ചാത്തലത്തിൽ ബോർഡിൽ അഴിമതി തടയുന്നതിനും സാമ്പത്തിക അച്ചടക്കം ഉറപ്പു വരുത്തുന്നതിനും ഏർപ്പെടുത്തിയ സംവിധാനം എന്താണെന്ന് വെളിപ്പെടുത്താമോ?

കയർ ഭൂവസ്ത്ര ഉപയോഗം

*185. ശ്രീ.പി.ഉബൈദുള്ള

- ,, പി.ബി. അബ്ദുൽ റസ്സാക്ക്
- ,, അബ്ദുൽ ഹമീദ് പി.

പ്രൊഫ.ആബിദ് ഇസൈൻ തങ്ങൾ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) റോഡുനിർമ്മാണത്തിന് കയർ ഭൂവസ്ത്ര ഉപയോഗം വ്യാപകമാക്കുന്നതിനുള്ള പദ്ധതി ആവിഷ്കരിച്ചിട്ടുണ്ടോ;
- (ബി) മറ്റേതെങ്കിലും സംസ്ഥാനത്തിലെ ഗ്രാമീണറോഡുകളുടെ നിർമ്മാണത്തിന് കയർ ഭൂവസ്ത്രം ഉപയോഗിച്ചിട്ടുണ്ടോ;
- (സി) റോഡു നിർമ്മാണത്തോടൊപ്പം മണ്ണൊലിപ്പ് തടയൽ, നദീതീരസംരക്ഷണം, റെയിൽവെ, ജലസേചന പ്രവർത്തനങ്ങൾ എന്നിവയ്ക്ക് കയർ ഭൂവസ്ത്രം ഉപയോഗിക്കുന്നുണ്ടോ;
- (ഡി) ഏതെല്ലാം രാജ്യങ്ങളിലേക്കാണ് കയർ ഭൂവസ്ത്രം കയറ്റുമതി ചെയ്യുന്നത്; വിശദമാക്കാമോ?

ആധുനിക വൈദ്യുതി സേവന കേന്ദ്രങ്ങൾ

*186. ശ്രീ.ഇ.ടി. ടൈസൺ മാസ്റ്റർ

- ,, മുല്ലക്കര രത്നാകരൻ
- ശ്രീമതി ഇ.എസ്.ബിജിമോൾ

ശ്രീ.കെ. രാജൻ : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) വൈദ്യുതി ബോർഡിന്റെ എല്ലാ സേവനങ്ങളും ഒരിടത്ത് ലഭ്യമാകുന്ന തരത്തിൽ ആധുനിക വൈദ്യുതി സേവന കേന്ദ്രങ്ങൾ സംസ്ഥാനത്ത് വ്യാപിപ്പിക്കുന്നതിന് തീരുമാനിച്ചിട്ടുണ്ടോ; വ്യക്തമാക്കാമോ;
- (ബി) എന്തെല്ലാം സേവനങ്ങളാണ് പ്രസ്തുത സേവനകേന്ദ്രങ്ങൾ മുഖേന നൽകുന്നതിന് വിഭാവനം ചെയ്തിട്ടുള്ളതെന്ന് അറിയിക്കാമോ;
- (സി) പ്രസ്തുത സേവന കേന്ദ്രം മുഖേന സോളാർ പാനലുകൾ വിതരണം ചെയ്യുന്നതിനും വൈദ്യുതിയുമായി ബന്ധപ്പെട്ട മറ്റ് സേവന കേന്ദ്രങ്ങളെ ഇതുമായി ബന്ധിപ്പിക്കുന്നതിനുമുള്ള സംവിധാനം ഉണ്ടാക്കുമോ എന്നറിയിക്കാമോ?

കായികമേഖലയിൽ അടിസ്ഥാന സൗകര്യ വികസന പദ്ധതികൾ

*187. ശ്രീ.ജെയിംസ് മാത്യു

„ എ. പ്രദീപ്കുമാർ

„ സി.കെ. ഹരീന്ദ്രൻ

„ എം. നൗഷാദ് : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് കായികമേഖലയിലെ അടിസ്ഥാന സൗകര്യ വികസനത്തിനായി എന്തെല്ലാം പദ്ധതികളാണ് ആവിഷ്കരിച്ചിട്ടുള്ളത്;
- (ബി) ഇതിൽ എത്ര കോടി രൂപയുടെ പദ്ധതികൾക്ക് കായിക വകുപ്പ് അംഗീകാരം നൽകിയിട്ടുണ്ടെന്നും കിഫ്ബിയിൽ ഉൾപ്പെടുത്തി എത്ര കോടി രൂപയുടെ വികസനമാണ് വിഭാവനം ചെയ്തിരിക്കുന്നതെന്നും വ്യക്തമാക്കുമോ;
- (സി) പ്രസ്തുത പദ്ധതികൾ സമയബന്ധിതമായി പൂർത്തിയാക്കുന്നതിന് എന്തെല്ലാം നിർദ്ദേശങ്ങളാണ് നൽകിയിട്ടുള്ളതെന്ന് വ്യക്തമാക്കുമോ?

മണൽക്ഷാമം മൂലം നിർമ്മാണ മേഖലയിലെ പ്രതിസന്ധി

*188. ശ്രീ.പി.കെ.ബഷീർ

„ ടി.എ.അഹമ്മദ് കബീർ

„ എം.ഉമ്മർ

„ എൻ. ഷംസുദ്ദീൻ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) മണൽക്ഷാമം മൂലം സംസ്ഥാനത്തെ നിർമ്മാണ മേഖല പ്രതിസന്ധി നേരിടുന്ന വിവരം ശ്രദ്ധയിൽപ്പെട്ടിട്ടുണ്ടോ;
- (ബി) എങ്കിൽ ഇത് പരിഹരിക്കുന്നതിന് സ്വീകരിക്കാൻ ഉദ്ദേശിക്കുന്ന നടപടികൾ എന്തെല്ലാമാണ്;
- (സി) വിദേശമണൽ ഇറക്കുമതി ചെയ്യാൻ ഉദ്ദേശിക്കുന്നുണ്ടോ; വിശദാംശം നൽകുമോ?

വൈദ്യുതി പ്രസരണ വിതരണ നഷ്ടം കുറയ്ക്കാൻ നടപടി

*189. ശ്രീ.കെ.കുഞ്ഞിരാമൻ

„ ബി.ഡി. ദേവസ്സി

„ കാരാട്ട് റസാഖ്

„ സി. കെ. ശശീന്ദ്രൻ : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ വൈദ്യുതി മേഖല നേരിടുന്ന മുഖ്യ പ്രശ്നങ്ങളിലൊന്നായ, ദേശീയ ശരാശരിയിലും ഉയർന്ന, പ്രസരണ വിതരണ നഷ്ടം കുറയ്ക്കാനായി ഈ സർക്കാർ നടത്തിയ പ്രവർത്തനങ്ങൾ

എന്തെല്ലാമാണെന്ന് വ്യക്തമാക്കുമോ;

- (ബി) പ്രസരണ രംഗത്ത് ആധുനിക സാങ്കേതിക വിദ്യ ഉപയോഗിച്ച് പതിനായിരം കോടി രൂപ ചെലവിൽ നടപ്പാക്കുന്ന പദ്ധതിയുടെ നിലവിലെ സ്ഥിതി വിശദമാക്കാമോ;
- (സി) ദീർഘ ദൂര വൈദ്യുതി പ്രസരണത്തിന് നവീന സാങ്കേതിക വിദ്യയായ ഹൈവോൾട്ടേജ് ഡയറക്ട് കറന്റ് (എച്ച്.വി.ഡി.സി.) സംവിധാനം ഉപയോഗിച്ച് വൈദ്യുതി എത്തിക്കാനുള്ള പദ്ധതിയുടെ വിശദാംശം അറിയിക്കാമോ;
- (ഡി) പ്രസ്തുത സാങ്കേതിക വിദ്യ ഉപയോഗിക്കുന്നത് കൊണ്ട് ചെലവിലും പ്രസരണ നഷ്ടത്തിലും സ്ഥലവിനിയോഗത്തിലും നേട്ടം ഉണ്ടോ എന്ന് വ്യക്തമാക്കുമോ?

ദ്രവീകൃത പ്രകൃതി വാതക പൈപ്പ് ലൈൻ പദ്ധതി

*190. ശ്രീ. ചിറ്റയം ഗോപകുമാർ

ശ്രീമതി ഗീതാ ഗോപി

ശ്രീ. വി. ആർ. സുനിൽ കുമാർ

ശ്രീമതി സി. കെ. ആശ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) ദ്രവീകൃത പ്രകൃതി വാതക പൈപ്പ് ലൈൻ (എൽ.എൻ.ജി. പൈപ്പ് ലൈൻ) പദ്ധതി എന്താണെന്ന് വിശദമാക്കുമോ;
- (ബി) പ്രസ്തുത വാതക പൈപ്പ് ലൈൻ പദ്ധതി സംസ്ഥാനത്തിന് ഏതൊക്കെ തരത്തിൽ ഗുണകരമാകുമെന്ന് വ്യക്തമാക്കുമോ;
- (സി) ഗെയിൽ വാതക പൈപ്പ് ലൈൻ പദ്ധതി സംസ്ഥാനത്തെ ഏതൊക്കെ ജില്ലകളിലൂടെയാണ് കടന്നുപോകുന്നതെന്ന് വെളിപ്പെടുത്താമോ?

പെട്രോളിയം ഉൽപ്പന്നങ്ങളുടെ നികുതി കുറയ്ക്കുവാൻ നടപടി

*191. പ്രൊഫ. ആബിദ് ഇസൈൻ തങ്ങൾ

ശ്രീ. പി. കെ. അബ്ദു റബ്ബ്

,, സി. മമ്മൂട്ടി

,, പി. ഉബൈദുള്ള : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) പെട്രോൾ, ഡീസൽ എന്നിവയുടെ വിലവർദ്ധനവ് മൂലം സർക്കാരിന് സാമ്പത്തിക നേട്ടം ഉണ്ടാകാറുണ്ടോ; എങ്കിൽ എപ്രകാരം എന്ന് വ്യക്തമാക്കുമോ;
- (ബി) പ്രസ്തുത വിലവർദ്ധനവ് മൂലം സാധാരണക്കാർക്ക് ഉണ്ടാകുന്ന സാമ്പത്തിക ക്ലേശം കുറയ്ക്കുവാൻ എന്തെങ്കിലും നടപടി സ്വീകരിച്ചിട്ടുണ്ടോ;
- (സി) പെട്രോളിയം ഉൽപ്പന്നങ്ങൾക്ക് സംസ്ഥാന സർക്കാർ ഇടാക്കുന്ന നികുതി കുറച്ച് സാധാരണക്കാർക്ക് ആശ്വാസമേകാൻ നടപടി സ്വീകരിക്കുമോ?

വിനോദസഞ്ചാര വികസനം

*192. ശ്രീ.കെ.സുരേഷ് കുറുപ്പ്

,, ആന്റണി ജോൺ

,, ഒ. ആർ. കേള

,, കെ. ആൻസലൻ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) പ്രദേശവാസികൾക്ക് വരുമാനദായകമായ തൊഴിലും വികസനവും ഉറപ്പുവരുത്തുന്ന തരത്തിൽ വിനോദസഞ്ചാര വികസനം സാധ്യമാക്കുമെന്ന വിനോദ സഞ്ചാരനയത്തിന്റെ അടിസ്ഥാനത്തിൽ ആസൂത്രണം ചെയ്യുന്ന പ്രധാന പദ്ധതികൾ എന്തെല്ലാമാണെന്ന് വ്യക്തമാക്കാമോ;
- (ബി) ഗ്രാമപ്രദേശങ്ങളിൽ കൂടി വിനോദസഞ്ചാര വികസനത്തിന്റെ പ്രയോജനം പ്രാപ്യമാക്കാനായി തയ്യാറാക്കിയിട്ടുള്ള പാക്കേജുകൾ എന്തെല്ലാമാണെന്ന് വെളിപ്പെടുത്താമോ;
- (സി) ഉത്തരവാദിത്ത വിനോദസഞ്ചാരം വഴിയുള്ള സാമ്പത്തിക ശാക്തീകരണത്തിന് വേണ്ടിയുള്ള ആസൂത്രണ പ്രക്രിയയിൽ ജനപങ്കാളിത്തം ലക്ഷ്യമിടുന്ന പെപ്പർ പദ്ധതിയുടെ വിശദാംശം ലഭ്യമാക്കാമോ?

സംസ്ഥാന വിനോദ സഞ്ചാര നയം

*193. ശ്രീ.മുഹമ്മദ് മുഹസിൻ പി.

,, സി. ദിവാകരൻ

,, ആർ. രാമചന്ദ്രൻ

,, വി.ആർ. സുനിൽ കുമാർ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാന വിനോദ സഞ്ചാര നയത്തിലെ പ്രധാന നിർദ്ദേശങ്ങൾ വ്യക്തമാക്കുമോ;
- (ബി) മാലിന്യ സംസ്കരണം പ്രോത്സാഹിപ്പിക്കുന്നതിന് എന്തൊക്കെ നടപടികളാണ് പ്രസ്തുത നയത്തിൽ വിഭാവനം ചെയ്തിട്ടുള്ളത്;
- (സി) ടൂറിസം സ്ഥാപനങ്ങൾക്ക് രജിസ്ട്രേഷൻ നിർബന്ധമാക്കുമോ;
- (ഡി) ആഭ്യന്തര ടൂറിസം പ്രോത്സാഹനത്തിന് എന്തൊക്കെ നടപടികൾ സ്വീകരിക്കുമെന്ന് വ്യക്തമാക്കുമോ?

പരമ്പരാഗത കയർ തൊഴിലാളികൾക്കായുള്ള ക്ഷേമ പ്രവർത്തനങ്ങൾ

*194. ശ്രീമതി യു. പ്രതിഭ ഹരി

ശ്രീ.എസ്.ശർമ്മ

,, വി. ജോയി

,, കെ. ദാസൻ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ ഏറ്റവും പ്രധാന പരമ്പരാഗത വ്യവസായമായ കയർ മേഖലയിൽ യന്ത്രവൽക്കരണത്തോടൊപ്പം പരമ്പരാഗത തൊഴിലാളികളുടെ ക്ഷേമ പ്രവർത്തനങ്ങൾക്കും പ്രാധാന്യം നൽകാൻ ഉദ്ദേശിക്കുന്നുണ്ടോ; എങ്കിൽ എങ്ങനെയാണ് അറിയിക്കുമോ;
- (ബി) ഈ വ്യവസായത്തിന്റെ പൈതൃക വിളംബരവും നവീകരണവും ലക്ഷ്യമിട്ട് സംഘടിപ്പിച്ച കയർ കേരള 2017 വഴി ഉണ്ടായ നേട്ടങ്ങൾ എന്തെല്ലാമാണെന്ന് വെളിപ്പെടുത്തുമോ?

ചകിരിയുടെ വിലവർദ്ധന

*195. ശ്രീ.കെ. ആൻസലൻ

„ ഇ.പി.ജയരാജൻ

ശ്രീമതി.പി. അയിഷാ പോറ്റി : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) സമീപകാലത്ത് ചകിരിയുടെ വില ക്രമാതീതമായി വർദ്ധിച്ചത് സംസ്ഥാനത്തെ കയർപിരി, ചെറുകിട ഉത്പാദന മേഖലകളുടെ പ്രവർത്തനത്തെ ബാധിച്ചിട്ടുണ്ടോ;
- (ബി) ചകിരിയുടെ വിലവർദ്ധന നേരിടുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളത്;
- (സി) സംസ്ഥാനത്തെ ചകിരിക്ഷാമത്തിന് പരിഹാരം കാണുന്നതിനായി ചകിരി ഇറക്കുമതി ചെയ്യുന്നതിന് നടപടി സ്വീകരിച്ചിട്ടുണ്ടോ; വിശദാംശം നൽകുമോ?

ദേവസ്വം ബോർഡ് ക്ഷേത്രങ്ങളിലെ ശാന്തി നിയമനം

*196. ശ്രീമതി.വീണാ ജോർജ്ജ്

ശ്രീ.ഡി.കെ. മുരളി

„ എൻ. വിജയൻ പിള്ള

„ ആർ. രാജേഷ് : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിലെത്തിയശേഷം തിരുവിതാംകൂർ ദേവസ്വം ബോർഡിന് കീഴിലെ ശാന്തി നിയമനത്തിൽ ഉണ്ടാക്കിയ നയപരമായ പരിഷ്കാരം എന്താണെന്ന് അറിയിക്കുമോ;
- (ബി) പട്ടികജാതിയിൽപ്പെട്ടവരെ ശാന്തിക്കാരായി നിയമിച്ച കാര്യം ദേശീയ തലത്തിൽ ചർച്ചയായ സ്ഥിതിക്ക്, ഈ മാതൃക സംസ്ഥാനത്തെ മറ്റ് ദേവസ്വം ബോർഡുകളിലേക്കും വ്യാപിപ്പിക്കാൻ ഉദ്ദേശിക്കുന്നുണ്ടോ;
- (സി) ദേവസ്വം ബോർഡുകൾക്ക് കീഴിലുള്ള ക്ഷേത്രങ്ങളിൽ നിയമനം കാര്യക്ഷമവും സുതാര്യവുമായി നടത്തുന്നതിന് പുതുതായി ഏർപ്പെടുത്തിയിട്ടുള്ള സംവിധാനം എന്തെന്ന് വ്യക്തമാക്കുമോ;
- (ഡി) ദേവസ്വം ബോർഡുകളും ദേവസ്വം റിക്രൂട്ട്മെന്റ് ബോർഡും അഴിമതി മുക്തമാക്കാൻ നടപടിയെടുത്തിട്ടുണ്ടോയെന്ന് അറിയിക്കുമോ?

കിഫ്ബിയിലേക്കുള്ള ധനസമാഹരണം

*197. ശ്രീ.കെ.വി.അബൂൾ വാദർ

„ ജോർജ് എം. തോമസ്

„ വി. കെ. സി. മമ്മത് കോയ

„ കെ.വി.വിജയദാസ് : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ അടിസ്ഥാന സൗകര്യ വികസനത്തിനുള്ള നൂതന സംരംഭമായ കിഫ്ബിയുടെ പ്രധാന സ്രോതസ്സായ കെ.എസ്.എഫ്.ഇ. പ്രവാസി ചിട്ടി പ്രതീക്ഷിച്ചതുപോലെ പ്രാവർത്തികമായിട്ടുണ്ടോ എന്നറിയിക്കുമോ;
- (ബി) കെ.എസ്.എഫ്.ഇ. യുടെ ഇടപാട് ഒരു ലക്ഷം കോടി രൂപയായി ഉയർത്തുമെന്ന ലക്ഷ്യം നേടാനായി ഏർപ്പെടുത്തിയ വിപുലീകരണ പ്രവർത്തനങ്ങൾ എന്തെല്ലാമാണ്;
- (സി) കിഫ്ബിയിലേക്കുള്ള ധനസമാഹരണത്തിന് മസാല ബോണ്ട്, വിദേശ നിക്ഷേപം തുടങ്ങിയവ എങ്ങനെ പ്രാവർത്തികമാക്കാൻ സാധിക്കുമെന്ന് വ്യക്തമാക്കാമോ?

ഈസ് ഓഫ് ഡൂയിംഗ് ബിസിനസ്സ്

*198. ശ്രീ.അൻവർ സാദത്ത്

„ അടൂർ പ്രകാശ്

„ ഐ.സി.ബാലകൃഷ്ണൻ

„ ഷാഫി പറമ്പിൽ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) രാജ്യത്ത് ഈസ് ഓഫ് ഡൂയിംഗ് ബിസിനസ്സ് റാങ്കിംഗിൽ സംസ്ഥാനത്തിന്റെ നിലവിലെ റാങ്ക് എത്രയാണ്; അത് മെച്ചപ്പെടുത്തുന്നതിന് ആവിഷ്കരിച്ചിട്ടുള്ള പദ്ധതികൾ എന്തൊക്കെയാണ്;
- (ബി) വ്യവസായ ക്ലിയറൻസിനുള്ള പരമാവധി സമയപരിധി മുപ്പത് പ്രവൃത്തി ദിവസമാക്കുന്നതിന് നടപടി സ്വീകരിച്ചിട്ടുണ്ടോ;
- (സി) ഓൺലൈൻ ക്ലിയറൻസ് സംവിധാനം ഏർപ്പെടുത്തിയിട്ടുണ്ടോ; ഇതിനായി സ്വീകരിച്ച നടപടികൾ എന്തൊക്കെയാണ്;
- (ഡി) സംസ്ഥാനം ഇക്കാര്യത്തിൽ സ്വീകരിച്ചിട്ടുള്ള നടപടികൾ, ലോക കേരള സഭയിലെ വ്യവസായ പ്രമുഖരെ ബോധ്യപ്പെടുത്തുവാൻ കഴിഞ്ഞിട്ടുണ്ടോ;
- (ഇ) എങ്കിൽ സംസ്ഥാനത്തിന്റെ വ്യവസായവൽക്കരണ നടപടികൾക്ക് ഇതിലൂടെ എത്ര മാത്രം ഉത്തേജനം ഉണ്ടാകുമെന്നാണ് പ്രതീക്ഷിക്കുന്നത് എന്നറിയിക്കുമോ?

കളിയിലൂടെ ആരോഗ്യം പദ്ധതി

*199. ശ്രീ.കാരാട്ട് റസാഖ്

„ ആന്റണി ജോൺ

„ ഡി.കെ. മുരളി

„ എൻ. വിജയൻ പിള്ള : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും

വകുപ്പുമന്ത്രി സദയം മറുപടി നൽകുമോ:

- (എ) കളിയിലൂടെ ആരോഗ്യം പദ്ധതി സ്കൂളുകളിൽ നടപ്പിലാക്കി വരുന്നുണ്ടോ; വിശദമാക്കുമോ;
- (ബി) കുട്ടികളെ രാജ്യാന്തര നിലവാരത്തിലേയ്ക്ക് ഉയർത്തുന്നതിനായി സ്കൂൾ കായികരംഗം സമൃദ്ധമായി പരിഷ്കരിക്കുന്നതിന് ഉദ്ദേശിക്കുന്നുണ്ടോ; വിശദാംശം നൽകുമോ;
- (സി) സ്പോർട്സ് സ്കൂളുകളുടെ പ്രവർത്തനം കൂടുതൽ കാര്യക്ഷമമാക്കുന്നതിനായി എന്തെല്ലാം നടപടികളാണ് സ്വീകരിച്ചിട്ടുള്ളത്;
- (ഡി) എല്ലാ ജില്ലകളിലും വിവിധോദ്ദേശ ഇൻഡോർ സ്റ്റേഡിയങ്ങൾ നിർമ്മിക്കുന്നതിനുള്ള നടപടി ഏത് ഘട്ടത്തിലാണെന്ന് വ്യക്തമാക്കാമോ?

ടൂറിസം മേഖലയിലെ തൊഴിൽ-നികേഷ്യ സാധ്യതകൾ

*200. ശ്രീ.എ.എം. ആരിഫ്

,, കെ.ഡി. പ്രസേനൻ

,, വി. ജോയി

,, എം. രാജഗോപാലൻ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തെ അഭ്യസ്തവിദ്യരായ തൊഴിലന്വേഷകർക്ക് അനുയോജ്യമായ തൊഴിൽ വിനോദസഞ്ചാര മേഖലയിൽ ലഭ്യമാക്കുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ;
- (ബി) ടൂറിസം മേഖലയിലെ തൊഴിൽ-നികേഷ്യ സാധ്യതകളെക്കുറിച്ച് ശരിയായ അവബോധം സൃഷ്ടിക്കുന്നതിന് എന്തെല്ലാം നടപടികൾ സ്വീകരിക്കാൻ ഉദ്ദേശിക്കുന്നുവെന്ന് വ്യക്തമാക്കാമോ;
- (സി) പ്രസ്തുത മേഖലയിൽ കിറ്റ്സ് പോലുള്ള സ്ഥാപനങ്ങളുടെ പ്രവർത്തനങ്ങൾ കൂടുതൽ കാര്യക്ഷമമാക്കുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ?

മലബാർ മേഖലയിൽ രാജ്യാന്തര നിലവാരമുള്ള സ്റ്റേഡിയം

*201. ശ്രീ. എൻ .എ.നെല്ലിക്കുന്ന്

,, കെ.എൻ.എ ഖാദർ

,, കെ.എം.ഷാജി

,, പാറക്കൽ അബ്ദുല്ല : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) മലബാർ മേഖലയിൽ കായികരംഗത്തെ വികസനത്തിനായി രാജ്യാന്തര നിലവാരമുള്ള സ്റ്റേഡിയം വേണമെന്ന ആവശ്യം ശ്രദ്ധയിൽപ്പെട്ടിട്ടുണ്ടോ;
- (ബി) എങ്കിൽ ഇക്കാര്യത്തിൽ ഇതിനകം സ്വീകരിച്ച നടപടികൾ വിശദമാക്കുമോ?

കൈത്തറി നെയ്യുകാർക്ക് പ്രോത്സാഹനം

*202. ശ്രീ.വി.ടി.ബൽറാം

„ എൽദോസ് പി. കുന്നപ്പള്ളിൽ

„ എം. വിൻസെന്റ്

„ കെ.എസ്.ശബരീനാഥൻ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) നെയ്യുകാർ അധികമായി വസിക്കുന്ന മേഖലകളിൽ ഇന്റഗ്രേറ്റഡ് ഹാൻഡ് ലും വില്ലേജ് സ്ഥാപിക്കുന്നതിന് തീരുമാനിച്ചിട്ടുണ്ടോ; എങ്കിൽ എവിടെയൊക്കെയാണ് അത് സ്ഥാപിച്ചിട്ടുള്ളതെന്ന് വെളിപ്പെടുത്താമോ;
- (ബി) ദേശീയ-അന്തർ ദേശീയ വിപണിയോട് മത്സരിക്കുവാൻ കൈത്തറി ഉൽപ്പന്നങ്ങളെ പ്രാപ്തമാക്കുന്നതിന് പദ്ധതി നടപ്പിലാക്കിയിട്ടുണ്ടോ;
- (സി) ആഗോളനിലവാരത്തിലുള്ള മൂല്യവർദ്ധിത ഉൽപ്പന്നങ്ങൾ നിർമ്മിക്കുന്നതിന് കൈത്തറി നെയ്യുകാർക്ക് എന്തൊക്കെ പ്രോത്സാഹനങ്ങളാണ് നൽകുന്നതെന്ന് വെളിപ്പെടുത്താമോ?

ചെറുകിട വ്യവസായങ്ങളുടെ അതിജീവനത്തിന് നടത്തുന്ന പ്രവർത്തനങ്ങൾ

*203. ശ്രീ.എ. പ്രദീപ്കുമാർ

„ പി.വി. അൻവർ

„ മുരളി പെരുനെല്ലി

„ എം. നൗഷാദ് : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ചെറുകിട വ്യവസായങ്ങളുടെ അതിജീവനത്തിന് നടത്തുന്ന പ്രവർത്തനങ്ങൾ എന്തെല്ലാമാണെന്ന് അറിയിക്കാമോ;
- (ബി) വ്യവസായ പുരോഗതിക്ക് കെ.എസ്.ഐ.ഡി.സി. നടപ്പാക്കുന്ന പദ്ധതികൾ വിശദമാക്കാമോ;
- (സി) കേരള വ്യവസായ പ്രോത്സാഹന സഹായ നിയമം (KIPFA), ഉപഭോക്തൃ സംസ്ഥാനമെന്ന നിലയിൽ നിന്നും ഉല്പാദക സംസ്ഥാനമായി പരിണമിപ്പിക്കാൻ എത്രമാത്രം സഹായകരമാകാനിടയുണ്ടെന്ന് അറിയിക്കാമോ?

പൊതുമേഖലാ സ്ഥാപനങ്ങളെ വികസിപ്പിക്കുന്നതിനും പുനരുദ്ധരിക്കുന്നതിനും നടപടികൾ

*204. ശ്രീ.അനൂപ് ജേക്കബ്

„ വി.ഡി.സതീശൻ

„ വി.പി.സജീന്ദ്രൻ

„ സണ്ണി ജോസഫ് : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) പൊതുമേഖലാ സ്ഥാപനങ്ങളെ വികസിപ്പിക്കുന്നതിനും പുനരുദ്ധരിക്കുന്നതിനും ഈ സർക്കാർ സ്വീകരിച്ച നടപടികൾ എന്തൊക്കെയാണ്;
- (ബി) പ്രസ്തുത നടപടികൾ മൂലം പൊതുമേഖലാ സ്ഥാപനങ്ങളുടെ പ്രവർത്തനത്തിൽ ഉണ്ടായിട്ടുള്ള മാറ്റങ്ങൾ

എന്തൊക്കെയാണ്;

- (സി) മികച്ച രീതിയിൽ പ്രവർത്തിക്കുന്ന പൊതുമേഖല സ്ഥാപനങ്ങളെ നവീകരിക്കുന്നതിനും വിപുലീകരിക്കുന്നതിനും നടപടി സ്വീകരിച്ചിട്ടുണ്ടോ;
- (ഡി) ഉയർന്ന മാനേജ്മെന്റ് കേഡറിലേക്കുള്ള ഉദ്യോഗസ്ഥരുടെ തിരഞ്ഞെടുപ്പ് സുതാര്യമാക്കുന്നതിന് സ്ഥിരം പബ്ലിക് എന്റർപ്രൈസസ് സെലക്ഷൻ ബോർഡ് രൂപീകരിച്ചിട്ടുണ്ടോ;
- (ഇ) ബന്ധു നിയമനം തുടങ്ങിയ ആരോപണങ്ങൾ ഒഴിവാക്കുന്നതിന് ഈ സംവിധാനം എത്രമാത്രം സഹായകമായിട്ടുണ്ട്; വ്യക്തമാക്കുമോ?

ഇ-വേ ബിൽ സംവിധാനത്തിനുള്ള മേന്മകൾ

*205. ശ്രീ. ഇ. കെ. വിജയൻ

,, സി. ദിവാകരൻ

ശ്രീമതി ഗീതാ ഗോപി

,, സി. കെ. ആശ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) നിലവിലുള്ള സംവിധാനത്തിൽ നിന്ന് വ്യത്യസ്തമായി എന്തൊക്കെ മേന്മകളാണ് ഇ-വേ ബിൽ സംവിധാനത്തിന് ഉള്ളതെന്ന് വിശദമാക്കാമോ;
- (ബി) ചരക്ക് വിൽക്കുന്നയാൾ ഇ-വേ ബിൽ എടുക്കുന്നില്ലെങ്കിൽ, വാങ്ങുന്നയാളിനോ, ചരക്ക് നീക്കം നടത്തുന്നയാളിനോ ഇ-വേ ബിൽ എടുക്കുന്നതിന് സാധിക്കുമോയെന്ന് വ്യക്തമാക്കാമോ;
- (സി) ചരക്ക് സ്വീകരിക്കുന്ന ആളുടെ പേരിൽ തെറ്റായ വിവരങ്ങൾ അടങ്ങിയ ഇ-വേ ബിൽ നൽകിയാൽ അത് തിരസ്കരിക്കുന്നതിന് സംവിധാനമുണ്ടോ എന്നറിയിക്കാമോ?

ഇലക്ട്രിസിറ്റി ബോർഡിന്റെ പ്രവർത്തനം സംബന്ധിച്ച റിപ്പോർട്ട്

*206. ശ്രീ. സി. മമ്മൂട്ടി

,, പി. കെ. അബ്ദു റബ്ബ്

,, പി. ബി. അബ്ദുൽ റസ്സാക്ക്

,, അബ്ദുൽ ഹമീദ് പി. : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) ഇലക്ട്രിസിറ്റി ബോർഡിന്റെ പ്രവർത്തനം സംബന്ധിച്ച് റിപ്പോർട്ട് സമർപ്പിക്കുവാൻ കോഴിക്കോട് കേന്ദ്രമായുള്ള ഇൻഡ്യൻ ഇൻസ്റ്റിറ്റ്യൂട്ട് ഓഫ് മാനേജ്മെന്റിനെ ചുമതലപ്പെടുത്തിയിരുന്നവോ;
- (ബി) എങ്കിൽ വിശദാംശം വെളിപ്പെടുത്തുമോ;
- (സി) റിപ്പോർട്ടിലെ പ്രധാന ശിപാർശകൾ എന്തെല്ലാമാണ്;
- (ഡി) ബോർഡിൽ ആശ്രിത നിയമനം നിർത്തലാക്കാൻ നിർദ്ദേശമുണ്ടോ;
- (ഇ) ഏതെല്ലാം ജോലികളാണ് പുറം കരാറിന് നൽകുവാൻ തീരുമാനിച്ചിട്ടുള്ളത്; വിശദമാക്കുമോ?

കേരള കായികക്ഷമത മിഷൻ

*207. ശ്രീ.എം. രാജഗോപാലൻ

„ റ്റി.വി.രാജേഷ്

„ കെ.ഡി. പ്രസേനൻ

„ എം. സ്വരാജ് : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) എല്ലാ പ്രായത്തിലുള്ളവരുടെയും കായികക്ഷമത ഉയർത്തുന്നതിനായി സർക്കാർ പ്രഖ്യാപിച്ച കേരള കായികക്ഷമത മിഷന്റെ പ്രവർത്തന ലക്ഷ്യങ്ങൾ എന്തെല്ലാമെന്ന് അറിയിക്കാമോ; മിഷൻ പ്രാവർത്തികമാക്കാൻ കൈക്കൊണ്ട നടപടികൾ എന്തെല്ലാമാണ്; വ്യക്തമാക്കാമോ;
- (ബി) സാങ്കേതികത്വത്തിന്റെ പേരിൽ കേന്ദ്ര സർക്കാർ സർവ്വീസിൽ നിന്ന് പിരിച്ചുവിട്ട മലയാളി താരത്തെയടക്കം സംരക്ഷിക്കാനും വിവിധ കായിക മത്സരയിനങ്ങളിൽ മികവ് തെളിയിക്കുന്നവരെ പ്രോത്സാഹിപ്പിക്കാനും സംരക്ഷിക്കാനുമായി നടത്തിയ പ്രവർത്തനങ്ങൾ എന്തെല്ലാമാണെന്ന് അറിയിക്കാമോ;
- (സി) കായികരംഗത്തെ അടിസ്ഥാന സൗകര്യ വികസനത്തിനും കായിക സംഘടനകളുടെ പ്രവർത്തനം മാതൃകാപരമാക്കുന്നതിനും സ്വീകരിച്ച നടപടികൾ എന്തെല്ലാമാണ്; വ്യക്തമാക്കാമോ?

സഹകരണ സംഘങ്ങളും കൺസ്യൂമർഫെഡും നടത്തുന്ന പ്രവർത്തനങ്ങൾ

*208. ശ്രീ.സണ്ണി ജോസഫ്

„ കെ.സി.ജോസഫ്

„ റോജി എം. ജോൺ

„ വി.എസ്.ശിവകുമാർ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) നിത്യോപയോഗ സാധനങ്ങൾക്ക് ദിനംപ്രതി വില വർദ്ധിക്കുകയും സാധാരണ ജനങ്ങളുടെ ജീവിതം ദുസ്സഹമാകുകയും ചെയ്യുന്ന സ്ഥിതി വിശേഷത്തിൽ, നിത്യോപയോഗ സാധനങ്ങൾ വില കുറച്ച് നൽകുന്നതിലും കമ്പോള ഇടപെടൽ നടത്തുന്നതിലും സഹകരണ മേഖല വഹിക്കുന്ന പങ്ക് വിശദീകരിക്കുമോ;
- (ബി) ഇതിനായി സഹകരണ സംഘങ്ങളും കൺസ്യൂമർഫെഡും നടത്തുന്ന പ്രവർത്തനങ്ങൾ എന്തൊക്കെയാണ്; പ്രസ്തുത പ്രവർത്തനങ്ങൾ കമ്പോളത്തിൽ പ്രതിഫലിക്കാത്തത് എന്തുകൊണ്ടാണെന്ന് വ്യക്തമാക്കാമോ;
- (സി) സംസ്ഥാന വ്യാപകമായി മുൻ സർക്കാരിന്റെ കാലത്ത് ആരംഭിച്ച നന്മ സ്റ്റോറുകൾ പൂട്ടിയതും സാമ്പത്തിക പ്രതിസന്ധി മൂലം സഹകരണ മേഖലയ്ക്ക് യഥാസമയം ഫണ്ട് അനുവദിക്കാതിരുന്നതും ശക്തമായ കമ്പോള ഇടപെടലിന് വിഘാതമായതായി കണ്ടെത്തിയിട്ടുണ്ടോ; വിശദീകരിക്കുമോ?

കയർ ഭൂവസ്ത്രം വ്യാപകമാക്കുന്നതിന് പദ്ധതി

*209. ശ്രീമതി ഗീതാ ഗോപി

,, ഇ.എസ്.ബിജിമോൾ

ശ്രീ.വി.ആർ. സുനിൽ കുമാർ

,, മുഹമ്മദ് മുഹസിൻ പി. : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) നദി, ജലം, തീരപ്രദേശം എന്നിവയുടെ സംരക്ഷണത്തിനായി കയർ ഭൂവസ്ത്രം വ്യാപകമാക്കുന്നതിന് പദ്ധതിയുണ്ടോ എന്ന് വ്യക്തമാക്കാമോ;
- (ബി) ഏതൊക്കെ പ്രദേശങ്ങളിലാണ് കയർ ഭൂവസ്ത്രം ഉപയോഗിക്കാൻ തീരുമാനിച്ചിരിക്കുന്നത്;
- (സി) വേറെ ഏതൊക്കെ മേഖലകളിലാണ് കയർ ഭൂവസ്ത്രം ഫലപ്രദമായി ഉപയോഗിക്കാൻ സാധിക്കുന്നതെന്ന് വ്യക്തമാക്കാമോ?

വിനോദസഞ്ചാര മേഖലയുടെ വികസനത്തിനായി സ്വീകരിച്ചിട്ടുള്ള പദ്ധതികൾ

*210. ശ്രീ.ഐ.ബി. സതീഷ്

,, എ. എൻ. ഷംസീർ

,, കെ.ജെ. മാക്സി

,, എം. മുക്തേഷ് : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) ഈ സർക്കാർ വിനോദസഞ്ചാര മേഖലയുടെ സമഗ്ര വികസനത്തിനായി സ്വീകരിച്ചിട്ടുള്ള നൂതന പദ്ധതികൾ ഏതൊക്കെയാണ്; വ്യക്തമാക്കാമോ;
- (ബി) വിദേശ സഞ്ചാരികളെ കൂടുതൽ ആകർഷിക്കുന്നതിനായി കേരളത്തിന്റെ പാരമ്പര്യകലാരൂപങ്ങൾ, കളരിപ്പയറ്റ്, ആയുർവേദം, മുതലായവയെ ബ്രാൻഡ് ചെയ്ത് ലോകവ്യാപകമായി പരിചയപ്പെടുത്താൻ എന്തെല്ലാം നടപടികളാണ് സ്വീകരിച്ചിട്ടുള്ളത്;
- (സി) വൈവിധ്യമാർന്ന ടൂറിസം ഉൽപന്നങ്ങൾ അവതരിപ്പിക്കുന്നതിന് എന്തെല്ലാം നടപടികളാണ് സ്വീകരിക്കാനുദ്ദേശിക്കുന്നതെന്ന് വ്യക്തമാക്കാമോ?

കേരള നിയമസഭാ സെക്രട്ടേറിയറ്റ്,
തിരുവനന്തപുരം,
27-01-2018

വി. കെ. ബാബുപ്രകാശ്,
സെക്രട്ടറി,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിൻറെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].